

"Bakı Enerji Həftəsi insanlarda böyük maraq doğurur "

"Bu mənim Bakıya ikinci səfərimdir. Bu tədbirin təşkilatçıları ilə yaxından əməkdaşlıq edirəm. Mən artıq bir neçə müxtəlif beynəlxalq sərgilərdə iştirak etmişəm və deyə bilərəm ki, Bakıdakı tədbir çox yüksək səviyyədə təşkil olunub".



Bunu AZƏRTAC-a Bakı Enerji Həftəsində iştirak edən İrlandiyanın "The Exhibition Guy" şirkətinin direktoru Stiven Mörta deyib.

Bakı Enerji Həftəsində həm sərgi, həm də konfrans formatları birləşdirildiyini deyən Stiven Mörta, adətən, bu cür tədbirlərin bir yerdə keçirildiyini vurğulayıb.

"Bakıdakı tədbiri fərqləndirən cəhəti odur ki, sərgi və konfrans iki müxtəlif yerlərdə keçirildi. Məlumdur ki, həm sərgi, həm konfrans insanlarda böyük maraq doğurur. Zənnimcə, konfransda keçirilən panel iclasları bu sahədə çalışan insanları bir araya gətirmək, onların fikirlərini dinləmək və çıxış yolları tapmaq baxımından olduqca zəruridir", - deyərək İrlandiya şirkətinin direktoru qeyd edib.